

# רירענדע הספרים אויף לוייה פון הרבנית פעשע סאלאזווייטשיק

און געקענט אלע מפרשים אויף תהילים. איינע פון איר לעצטע בקשות איז געווען צו באזארגען איר מיט א תנ"ך מיטן ר"ק. זי איז געווען שטארק אפגעהיט אפילו אין "פאָרגעסענע" מצוות; און איז דערצו נאך געווען א גרויסע בעלת צדקה, וואָס האָט שטילערדייט גע- האָלפען מפרנס זיין פאָמיליעס פון אירע תלמידי-חכמים.

אויסער די צוויי זין רבנים, האָט זי אויך איבערגעלאָזט א זון, דר. שמואל סאלאזווייטשיק, אַסאָ- סיאייט פראָפעסאָר פון כעמיע אין ישיבה אוניווערזיטעט, און צוויי טעכטער, מרס. שולמית מייזעל- מאַן און מרס. חנה גערבער, ביידע פון באַסטאָן.

נאָך די הספרים איז דער אַרונ אַרויסגעטראָגען געוואָרען פון די אייניקלעך פון דער פאָרשטאָרבע- נער רביצין, אלע תלמידי-חכמים און ישיבה תלמידים. די לוייה איז פאָרבייגעפאָרען די ישיבת הרב ר' משה סאלאזווייטשיק אין וואַשינג- טאָן הייטס, די ישיבה, וואָס טראָגט דעם נאָמען פון איר מאַן, הגאָנץ ר' משה הלוי סאלאזווייטשיק זצ"ל, וועלכער איז נפטר געוואָרען אין ניו יאָרק אין 1941.

אויף דער לוייה זענען געווען פאָרטראָטען א סך רבנישע אַרגאָ- ביזאָציעס, בראש מיט אלע מיט- גלידער פון פאָקולטעט פון ישיבת רבנו יצחק אלחנן ישיבה אוניווער- זיטעט. די ישראל-רעגירונג איז גע- ווען פאָרטראָטען דורך קאָנסול חיים זוהר. די פאָמיליע זיצט שבעה אין 480 וועסט 187טע סט., ניו-יאָרק.

די רבני-ישיבה'שע וועלט האָט געכטען אַרויסבאָגלייט מיט גרויס כבוד צו איר אייביגער רב די רביצין פעשע סאלאזווייטשיק, די מוטער פון די באַוואָוסטע רבנים און ראשי ישיבה, הרב ר' יוסף דוב און הרב ר' אהרן סאלאזווייטשיק. די רביצין איז נפטר געוואָרען לעצ- טען מאָנטאָג אין באַסטאָן, אין עלטער פון 86 יאָר.

דער גרויסער אוידיטאָריום פון ישיבת רבנו יצחק אלחנן-ישיבה אוניווערזיטעט, איז געווען איבער- פולט מיט רבנים און ישיבה- תלמידים, וועלכע זענען טיף גע- רירט געוואָרען פון די הספרים מיט שילדערונגען פון דער גרויסקייט פון דער נפטר, וועלכע איז געווען א טאָכטער פון ר' אלי' פרוזשינער און א שוור פון ר' חיים בריסקער, צוויי פון די גאומים פון פוילען און ליטע.

דער ערשטער מספיד איז געווען הרב ר' משה פיינשטיין, ראש ישיבה פון תפארת ירושלים און א קאָזין פון דער נפטר, וועלכער האָט געשילדערט די רבני'שע היים, וואו די נפטר האָט זיך אויפגע- האָדעוועט.

גאָר רירענד זענען געווען די הספרים פון די זין, הרב ר' יוסף דוב סאלאזווייטשיק און הרב ר' אהרן סאלאזווייטשיק, וועלכע האָבן זיך געזעגנט מיט דער מאַמען אין באַוויינט איר אַוועקגיין, זיי האָבען דערציילט ווי די מוטער האָט גע- קענט לערנען א בלאַט גמרא אין האָט יונגערהייט געהאָלפען די זין ביים איבער'חזרן דאָס לערנען. זי האָט יעדען טאָג געזאָגט תהלים